



“அவதூறுகள் தி.மு.க.வை அசைத்துக்கூட பார்க்க முடியாது!”

கீழ்க் இளைஞர் அணி சார்பில், இளம் பேச்சாளர்களுக்கான பயிற்சி முகாமில் 'அரை உண்மைகளும் முழுப் பொய்களும்' என்ற தலைப்பில், திராவிட இயக்கத்தின் மீதான அவதூறுகளுக்குப் பதில் அளித்து, கழகத் துணைப் பொதுச்செயலாளர் ஆ.ராசா எம்.பி. அவர்கள் ஆற்றிய உரை:

“இளைஞர் அணி நடத்தும் இந்த இளம் பேச்சாளர் பயிற்சி முகாமில் கலந்துகொள்ளும்போது எனக்கு 40 வயது குறைந்தது மாதிரி ஓர் உணர்வு.

நான் எட்டாம் வகுப்பு படித்துக் கொண்டிருந்தபோது நான் படித்த பள்ளிக்கூடத்தில், 'கவிதை ஒப்புவித்தல் போட்டி' நடக்கிறது. நான் ஒரு காங்கிரஸ் குடும்பத்தில் பிறந்தவன். என் அம்மாவின் அண்ணன், பின்னாளில் எனது மாமனார், பத்தாண்டு காலம் நாடாளுமன்ற உறுப்பினராக காங்கிரஸில் இருந்தவர். ஒரு தலித் சமுதாயத்தில் 20 ஏக்கர் நிலம், வண்டி மாடு, நிலம், கல்வியறிவு எல்லாம் இருந்த காரணத்தினால் ஒரு செல்வந்தராக வாழ்ந்த சூழல். என் அம்மா, பள்ளிக்கூடம் படிக்கும்போது, இரண்டு விபூதிகளை, எனக்குக் கொடுப்பார்.

ஒன்று மாரியம்மன் கோயில் விபூதி. அதைக் காலையில் வைத்துக் கொள்ள வேண்டும். இரவில் காத்து, கருப்பு, பேய்கள் எல்லாம் வரக்கூடாது என்பதற்காக, எங்கள் ஊரில் 'பழமலைக் கருப்பு' என்று ஒரு கருப்பசாமி கோயில் விபூதியை வைத்துக் கொள்ள வேண்டும். இப்படி இரண்டு நேரமும் விபூதிகளை வைத்துக்கொண்ட ஆ.ராசா என்னும் நான், எட்டாம் வகுப்பு படிக்கும் பொழுது, ஒரு ஆசிரியர், என் கையில் ஒரு புத்தகத்தைக் கொடுத்து, 'ராசா இதை மனப்பாடம் செய். வரவிருக்கின்ற 'தமிழ் ஒப்புவித்தல் போட்டி'யில், 'இதை வாசி, உனக்குப் பரிசு கிடைக்கும்' என்று சொன்னார். அந்தப் புத்தகத்தில் இருந்த கவிதைதான் என்னைப் பேச்சாளராக, வழக்கறிஞராக, நாடாளுமன்ற உறுப்பினராக, பெரியார், கலைஞர், அண்ணா என்ற முப்பரி மாணத்தையும் சேர்ந்து படிக்கின்ற ஆளுமையாக மாற்றியது. அதுதான் அறிஞர் அண்ணா அவர்கள் மறைந்தபோது முத்தமிழறிஞர் கலைஞர் அவர்கள் எழுதிய இரங்கல் கவிதை. அந்தக் கவிதைதான் என்னை அண்ணா, பெரியார், கலைஞரிடம் கொண்டுவந்தது.

பெரியாரும் அண்ணாவும் என்ன கனவு கண்டார்களோ, அதையெல்லாம் திட்டமாக்கித் தந்த ஒரு மிகப்பெரிய தலைவர் நம் தலைவர் கலைஞர் அவர்கள்.

கலைஞரைக் காட்டிலும் இன்னும் விரியமாக, திராவிட மாடலை, இந்தியா முழுவதும் கொண்டுசேர்த்த பெருமை நம் முதுமைச்சரேச் சாரும். இன்னும் கூடுதலாக தாத்தாவைவிட, அப்பாவைவிட திராவிட மாடலைத் தூக்கிப் பிடிக்கின்ற மகத்தான பணியை என் ஆருயிர் இளவல் துணை முதலமைச்சர் உதயநிதி ஸ்டாலின் அவர்கள் செய்து கொண்டிருக்கிறார்” என்று தன் உரையைத் தொடங்கிய ஆ.ராசா அவர்களிடம் திராவிட இயக்கத்தின் மீது வைக்கப்பட்டக் கூடிய விமர்சனங்களை, அவதூறுகளை அடுக்கக்கூட முன்வைத்து இளம் பேச்சாளர்கள் கேள்விகள் எழுப்பினார்கள். அதற்கு அழுத்தமான, ஆழமான பதில்களைச் சொல்லி தெளிவுபடுத்தினார் ஆ.ராசா அவர்கள். அந்தக் கேள்வி பதில்களில் சில :

● **‘பெரியாருக்கு மொழிப்பற்றே இல்லை’ என்று தொடர்ந்து விமர்சனங்கள் முன்வைக்கப்படுகின்றனவே?**

“எனக்குக் கொடுக்கப்பட்ட தலைப்பு, 'அரை உண்மைகளும், முழு பொய்களும்'. இப்போது உங்களுக்குப் புரிகின்ற மாதிரி சொல்கிறேன். 'பெரியாருக்குப் பாசாபிமானமும் கிடையாது, தேசாபிமானமும் கிடையாது, பிறகு எதற்கு பெரியார்' என்று கேட்கிறார்கள். இதுதான் அரை உண்மை, முழுப் பொய்.

பெரியார் என்ன சொன்னார் என்றால், 'எனக்குப் பாசாபிமானமும் கிடையாது, தேசாபிமானமும் கிடையாது, மதாபிமானமும் கிடையாது, எனக்கு இருப்பதெல்லாம் மனிதப்பற்று ஒன்றுதான்' என்றார். மனிதன் சுயமரியாதையோடு வாழ வேண்டும். 'உனக்கு மொழி, இலக்கியம், பண்பாடு இருக்கலாம். உன் தமிழ் உயர்ந்ததாகக் கூட இருக்கலாம். ஆனால், அந்தத் தமிழ் ஒருவேளை வரண பாகுபாட்டை ஆதரித்து இருந்தால், அந்த மொழியை நான் நேசிக்கமாட்டேன்' என்பதுதான் அதன் அர்த்தம்.

பெரியார் சொன்ன மனிதப்பற்று என்பதைத் தவிர்த்து விட்டு, அவருக்கு 'நாட்டுப்பற்று' கிடையாது, 'மொழிப்பற்று' கிடையாது, 'மதப்பற்று' கிடையாது, 'சாதிப்பற்று' கிடையாது, பற்றே இல்லாமல் எப்படி ஒரு மனிதன் இருக்கலாம் என்று விமர்சிப்பது இருக்கிறது அல்லவா அதுதான் 'அரை உண்மைகளும், முழுப்பொய்களும்'. இப்படித்தான் அரை உண்மைகளையும் முழுப்பொய்களையும் முன்னாரோ, அமை அனைத்தையும் இயக்கத்தின் மேல் அவதூறுகள் தொடர்ந்துகொண்டே இருக்கின்றன.

● **‘திராவிடம்’ என்ற கோட்பாடு ஏன் தமிழ்நாட்டைத் தாண்டவில்லை?**

“இந்திய அளவில் மிகப்பெரும் சிந்தனையாளர்கள் தந்த பெரியாரும் அண்ணல் அம்பேத்கரும். சாதி ஒழிப்பு குறித்து, பெரியார் என்னென்னவெல்லாம் தமிழில் சொன்னாரோ, அவை அனைத்தையும் அம்பேத்கர் ஆங்கிலத்தில் எழுதியிருக்கிறார். சாதியை ஒழிப்பதற்கு என்ன வழி, இந்து மதத்தின் புதிர்கள், தாழ்த்தப்பட்டவர்கள் யார், ஒடுக்கப்பட்டவர்கள் யார், ஏன் அவர்கள்



“சாதியத்தையும் ஆணாதிக்கத்தையும் வலியுறுத்திய பண்பாடுதான் ஆரியப் பண்பாடு. ஆனால், தமிழோ சமத்துவத்தைப் போதித்த மொழி!”

ஒடுக்கப்பட்டவர்களாக ஆக்கப்பட்டார்கள், சூத்திரர்கள் யார், அவர்கள் எப்படி நன்காவது வர்ணமாக ஆக்கப்பட்டார்கள் என அனைத்தையும் தரவுகளோடு விளக்கியிருக்கிறார் அம்பேத்கர். அம்பேத்கர், பெரியார் ஆகிய இருவரது கருத்துகளின் அடிப்படையில் பார்த்தால், இந்தியாவில் 'ஆரியம்', 'திராவிடம்' என்ற இரண்டு கோட்பாடுகளும் பண்பாடு, மொழி சார்ந்து இருப்பவை.

ஆரியப் பண்பாடு, சமஸ்கிருதத்தை அடிப்படையாகக் கொண்டது. சமஸ்கிருதத்தில் எழுதப்பட்டவை தான் 'பகவத் கீதையிலிருந்து மனுஸ்மிருதி' வரை உள்ள நூல்கள். கீதை என்ன சொன்னது என்றால், 'சதுர் வர்ணம் மயா சிருஷ்டம்' என்றது. அதாவது 'நான்கு வர்ணங்களையும் நானே படைத்தேன்' என்று கிருஷ்ணன் சொன்னதாக பகவத் கீதை கூறுகிறது.

'மனு ஸ்மிருதி' என்ன சொன்னது என்றால், 'நீ சூத்திரன் படிக்கக் கூடாது', 'பெண்கள் எல்லாம் பாவ யோனியில் பிறந்தவர்கள். அவர்களுக்கு எந்த உரிமையும் கிடையாது. பருவம் அடையும் வரை, அப்பா பாதுகாப்பில் இருக்க வேண்டும். அதன்பிறகு, திருமணம் ஆகிவிட்டால், கணவன் பாதுகாப்பில் இருக்க வேண்டும். அதன் பிறகு, பிள்ளைகள் பெற்று இறுதிக்காலத்தில் வயதாகிவிட்டால், மகன் பாதுகாப்பில் இருக்க வேண்டும்.

பெண் என்பவள், ஏதேனும் ஓர் ஆணைச் சார்ந்த அடிமையாகத்தான் இருக்க வேண்டும்' என்று சொன்னது. சாதியத்தையும் ஆணாதிக்கத்தையும் வலியுறுத்திய இந்தப் பண்பாடுதான் ஆரியப் பண்பாடு. ஆனால், தமிழோ சமத்துவத்தைப் போதித்த மொழி. 'பிறப்பொக்கும் எல்லா உயிர்க்கும்' என்றது நம் மொழி. 'பெண்களுக்கு எது அழகு' என்று தமிழ் இலக்கியம் சொல்கிறது தெரியுமா?

'குஞ்சி யழகும் கொடுத்தானைக் கோட்டழகும் மஞ்சள் அழகும் அழகல்ல - நெஞ்சத்து நல்லம்யாம்' என்னும் நடுவு நிலைமையால் கல்வி அழகே அழகு' என்பது நாலடியார் பாடல்.

'அழகான கூந்தலோ, சிவந்த முகமோ, பெரிய மார்புகளோ, இடை வனப்போ அழகில்லை; பெண்களுக்குக் கல்விதான் உண்மையான அழகு' என்கிறது நாலடியார். இதுதான் தமிழ்; இதுதான் திராவிடப் பண்பாடு.

சமஸ்கிருதம் ஒரு மூத்தமொழிதான், ஒரு செம்மொழிதான், அதேபோல் தமிழும் செம்மொழிதான். ஆனால், இரண்டும் சொன்ன தத்துவங்கள் வெவ்வேறு. இரண்டு சிந்தனை மரபுகள் வெவ்வேறு மட்டுமல்ல, நேர் எதிரானவை. இதை பெரியாரும் புரிந்துகொண்டார், அம்பேத்கரும் புரிந்துகொண்டார்.

ஆரியப் பண்பாட்டுக்கு எதிரான குரல்கள் இந்தியா முழுமைக்குமானவை. எனவே, திராவிடம்

என்பது தமிழ்நாட்டுடன் கருக்கிப் போய்விட்டது என்று நினைக்கவேண்டாம். அம்பேத்கர் போன்ற பார்ப்பனிய எதிர்ப்பு சிந்தனையாளர்கள், இந்தியா முழுக்க இருந்தார்கள், இருக்கிறார்கள் என்றாலே, 'திராவிடம்' என்ற கோட்பாடு இந்தியா முழுமைக்குமானது என்றுதான் அர்த்தம்”

● **தமிழ்நாட்டில் பா.ஜ.க. களூர்நாடம் இருப்பதற்கு, என்ன காரணங்கள் என்று நினைக்கிறீர்கள்?**

“சமூக நீதி என்பது வேறு. சாதி ஒழிப்பு என்பது வேறு. சமூகநீதி பேசுவார்கள் எல்லாம் சாதி ஒழிப்பிற்கு வருவார்கள் என்று சொல்லிவிட முடியாது. சமூக நீதி முதல் படி. சாதி ஒழிப்பு என்பது இரண்டாவது படி...

தமிழ்நாட்டில் சாதியே இல்லை என்று சொல்ல முடியாது. ஆனால், சாதிப் பெருமித்தை வாக்குவங்கியாக மாற்ற முடியாது. ஆனால், பா.ஜ.க மறை மாநிலங்களில் சாதிப் பெருமித்தை அடிப்படையாக வைத்துத்தான் மதவாதத்தை வளர்க்கிறது. சாதிப் பெருமிதம் உடைபட்டாமல், அவர்கள் பார்த்துக் கொள்கிறார்கள். அதைத் தமிழ்நாட்டில் உடைத்தவர்கள் பெரியார், அண்ணா, கலைஞர். அதனால்தான் பா.ஜ.க.வால் இங்கு வர முடியவில்லை.

இந்தப் பெருமித்தை இங்கு நாம் குறைத்து இருக்கிறோம். எப்படிக்கு குறைத்து இருக்கிறோம்? சாதி இருக்கிறது. ஆனால், மொழியால் 'தமிழர்கள்'. இனத்தால் 'திராவிடர்கள்' நாம் எல்லோரும் சமம். எல்லோருக்கும் எல்லாம் வேண்டும். அதுதான் சமூக நீதி.

1952-இல் 'குலக்கல்வி திட்டம்' வேண்டாம் என்று நாம் தூக்கிப் போட்டு விட்டோம். 73 ஆண்டுகளுக்குப் பிறகு இன்று, 'வில்வகர்மா திட்டத்தைக் கொண்டு வருகிறார்கள். என்ன காரணம் என்றால், பி.ஜே.பி. வெற்றிபெற வேண்டும் என்றால், ஜாதி அப்படியே இருக்க வேண்டும். ஜாதி மட்டும் அல்ல, ஜாதித் தொழில்களும் அப்படியே இருக்க வேண்டும். அதற்குத்தான் வில்வகர்மா திட்டம். அதற்குத்தான் நாம் எதிரி. அதற்கு நாம் எதிரி தளத்தில் இருக்கிறோம் அதனால்தான் அவர்களால் தமிழ்நாட்டில் காலூர்நா முடியவில்லை”

● **பெரியார் ரகசியமாக பிள்ளையார் சிலையை வீட்டுக்குள் வைத்து கும்பிட்டார் என்பது உண்மையா?**

“அது வேண்டுமென்றே சொல்லப்பட்ட அவதூறு. ஒரு உதாரணம் சொல்கிறேன்.

பெரியாரின் நண்பரான தமிழ்த்தென்றல்

ஆ.ராசா எம்.பி. கழகத் துணைப் பொதுச் செயலாளர்

திரு.வி.க. சைவத்தில் ஊறியவர். ஒருமுறை ஈரோட்டில் தங்கியபோது, திரு.வி.க. அவர்கள் திருநறை எடுத்து வர மறந்துவிட்டு, ஆற்றிற்கு குளிக்கச் சென்று விட்டார். தமிழறிஞர் திரு.வி.க. குளித்தவுடன் திருநீறு பூசக்கூடிய பழக்கமுள்ளவர்.

நம் நண்பன் சிவனை வணங்குகிறவர். திருநீறு வைத்துக் கொள்பவர், அதை மறந்து வைத்துவிட்டு சென்றுவிட்டார் என்று, பல ஆண்டு காலமாக பெரியார், பூட்டி வைத்திருந்த தன் முன்னோர்கள் வழிபட்ட பூஜையறையைத் திறந்து விபூதியை எடுத்துக்கொண்டு ஆற்றங்கரை செல்கிறார். திரு.வி.க. குளித்துவிட்டு வெளியே வருகிறார்.

“நீ வைத்துக்கொள்ள வேண்டிய விபூதியை மறந்துவிட்டு, குளிக்க வந்து விட்டாய். நான் பூஜை அறையை 45 வருடமாகப் பூட்டி வைத்து இருக்கிறேன். உன்னே சென்று பார்த்தேன் விபூதி பத்திரமாக இருந்தது. உனக்காகத்தான் இன்றைக்குத் திறந்து எடுத்து வந்தேன்” என்று சொன்னார். பூஜை அறையை, தன் நண்பன் நம்பிக்கை உள்ளவன் என்பதற்காகத் திறந்தேன் என்பதை வெளிப்படையாகப் பதிவு செய்தவர் பெரியார். அதனால், ரகசியமாகப் பிள்ளையார் சிலை வைத்துக் கும்பிட்டார் என்பதெல்லாம் பொய்ச் செய்தி”

● **2-ஜி வழக்கை ஆ.ராசாவே வாதுடி வெற்றி பெற்று எப்படி?**

“2-ஜி வழக்கே அரை உண்மைகளும், முழு பொய்களும் தான். முழுக்க முழுக்க அவதூறுகளின் அடிப்படையில் வைக்கப்பட்ட விமர்சனங்கள்தான் அவை. அப்படி 2-ஜி குறித்து, என்மீது குற்றச்சாட்டுகள் எழுந்ததும், கலைஞர் என்னைத் தனியாக அழைத்து, என்ன நடந்தது என்று விசாரித்தார். 'ஐயா அலைக்கற்றை எலத்தில் ஒரு மிகப்பெரிய ஆதிக்கம் இருந்தது. ஏழை, எளிய மக்களுக்கு செல்போன் சென்று சேரவில்லை. ஸ்பெக்ட்ரத்தை மறைத்து வைத்துக்கொண்டு, இரகசியமாக சிலபேரே எடுத்துக் கொண்டார்கள். அதை வெளியே கொண்டு வர வேண்டும் என்று ரிப்போர்ட் கொடுத்தேன். அதைத் தடுப்பதற்கு, எத்தனையோ பேர் என்னிடம் வந்து பேரம் பேசினார்கள்.

எத்தனை ஆயிரம் கோடியெல்லாம் கொடுக்கிறேன் என்று என்னவெல்லாம் சொன்னார்கள். என்னை நம்புங்கள் நான் செய்ததுதான் சரி' என்று சொன்னேன். 'நான் இருக்கிறேன். பார்த்துக் கொள்கிறேன்' என்றார் தலைவர்.

அவதூறுகளையும் வழக்கையும் உடைத்து வெளியே வந்த பிறகு சொன்னேன் 'கலைஞர் என்னைப் பனிக்கத்தில் வைத்துக் காப்பாற்றிய தாய்' என்று. எனக்கு ஒரு மிகப்பெரிய பவம் ஆறுதல் என்பது, கலைஞர் என்மீது வைத்த நம்பிக்கை, எனக்குக் கொடுத்த பாதுகாப்புதான்.

2-ஜி வழக்கு என்னைச் செதுக்கி இருக்கிறது. 15 மாத சிறை என்னைச் செதுக்கி இருக்கிறது. இப்படித்தான் சவால்களும் சோதனைகளும் அரசியலில் செதுக்கும்.

கலைஞர் அவர்கள் ஒருமுறை 'ராமர் எந்தக் கல்லூரியில் பெறியியல் படித்தார்?' என்று சொல்லிவிட்டார். அப்போதே கலைஞர் தலையைச் சீவுவேன் என்று ஒருவன் சொன்னான். கலைஞர் ஒன்றும் கோபித்துக் கொள்ளவில்லை. 'என் தலையை நான் சீவியே ரொம்ப நான் ஆகிவிட்டதுய்யா' என்று நகைச்சுவையாகச் சொன்னார். இனத்தலைவர் அவர்கள் சனாதனத்திற்கு எதிராகப் பேசியபோதும் உத்தர பிரதேசத்தைச் சேர்ந்த ஒரு சாமியார் 'அவரின் தலையைக் கொண்டு வந்தால், பத்து கோடி தருகிறேன்' என்று மிரட்டினார். தாத்தா தலையையே சீவ முடியாதவர்கள், பேரனின் தலையையே சீவப்போகிறார்கள்? அது மாதிரியான சவால்கள் வரும் பொழுதுதான் உதயநிதி என்ற மனிதன், தமிழ்நாட்டில் மட்டும் தலைவராக இல்லாமல், இந்தியா முழுமைக்கும் தலைவராக அறிமுகமானார். எனவே, மிரட்டல்களும் அவதூறுகளும் திராவிட முன்னேற்றக் கழகத்தை அசைக்க முடியாது”

இப்படி இளம் பேச்சாளர்களின் பல கேள்விகளுக்கும் கழகத் துணைப் பொதுச் செயலாளர் ஆ.ராசா அவர்கள் பதில்கள் சொல்லி விளக்க மளித்தார்.